

#

Landsroyndin 2010

Frágreiðing um mál, ávegis mál,
uppgávur og úrslit



Mentamálaráðið
November 2010

Landsroyndin 2010

Frágreiðing um mál, ávegis mál, uppgávur og úrslit

Landsroyndin 2010

Frágreiðing um mál, ávegis mál, uppgávur og úrslit

Landsroyndin 2010

Almennar viðmerkingar

Sambært § 14, stk. 5 í lögtingslóg um fólkkúlan skipar landsstýrismaðurin, eftir nærri ásettum reglum, fyri landsroynd í føroyskum, støddfrøði og náttúrulærugreinunum á 4. og 6. floks stigi. Landsroyndirnar skulu saman við stöðuroyndum vera ein liður í arbeiði skúlans at eftirmeta undirvísingina. Í lógini er eisini ásett, at foreldrini skulu verða kunnað um úrslitini av lands- og stöðuroyndum.

Endamál

Endamálið við lands- og stöðuroyndunum er at tryggja skúlum, foreldrum, næmingum, lærarum og myndugleikum innlit í fakliga stöðið í fólkkúlanum. Eisini at geva lærarum og skúlaleiðslu eitt amboð, sum, umframt at meta um fakliga stöðið hjá næmingunum, eisini skal nýtast til at laga og málrætta undirvísingina til tørv og fortreytir hjá tí einstaka næminginum. Málið við lands- og stöðuroyndum er at styrkja eftirmetingarskipanina í skúlunum.

Harumframt eru landsroyndirnar ætlaðar sum amboð og ítøkiligt grundarlag hjá myndugleikum, skúlum og foreldrum at fylgja við og meta um fakliga stöðið í teirra egna skúla, umframt at kunna viðgera úrslitið í mun til fakliga stöðið í øðrum skúlum í landinum.

Eftirmeting av landsroyndini 2009

Í sambandi við landsroyndina í 2009 varð lógarbroyting gjörd, sum ásetur, at skúlaleiðarin saman við einstøku lærarunum skal viðgera úrslitini frá landsroyndini og leggja eina ætlan fyri, hvussu møguligar neyðugar ábøtur skulu fremjast. Skúlaleiðarin skal í seinasta lagi 3 mánaðir eftir, at skúlin hevur fingið úrslitini, senda Mentamálaráðnum eina frágreiðing um, hvørji tiltøk og ætlanir úrslitini hava elvt til.

Frágreiðingarnar frá skúlunum viðvíkjandi landsroyndunum í 2009 vísa, at landsroyndarúrslitini verða nýtt til at betra um innihald og háttalag í undirvísingini, umframt sum tilelving at gera undirvísingina meira fjøltáttaða. Harumframt hava fleiri skúlar greitt frá, at teir hava sett í verk ymisk menningarátøk at bøta um undirvísingardygðina. Sum dømi kunnu nevast lesi-, skrivi- og rokniátøk. Einstakir skúlar hava greitt frá, at regluligar stöðuroyndir verða gjørdar í lærugreinunum til tess at meta um úrtøku næminganna, og við stöði í stöðuroyndunum hevur skúlin tillagað undirvísingina í mun til fortreytirnar hjá tí einstaka næminginum.

Landsroyndin 2010

Frágreiðing um mál, ávegis mál, uppgávur og úrslit

Um landsroyndina 2010

Í ár er tað á triðja sinni, at skipað verður fyri landsroynd í 4. og 6. flokkunum í fólkaskúlanum. Fyrsta landsroyndin varð framd í 2008, og við støði í eftirmetingini av landsroyndini í 2008 vóru ávísar broytingar og tillagingar gjørdar í sjálvum royndunum í 2009. Royndirnar í 2010 eru skipaðar eftir sama leisti sum í 2009.

Landsroyndirnar í 2008 og 2009 vóru í apríl mánað. Hetta var mett at vera óheppið, tí skúlaárið var so langt liðið, og tíðin var ov knøpp til, at royndarúrslitini kundu verða send skúlunum, áðrenn skúlaárið endaði. Grundað á hetta er royndartíðarskeiðið flutt, og var landsroyndin í 2010 í mars mánaði. Royndarúrslitini vórðu send skúlunum í viku 21.

Uppgávnar til landsroyndina eru gjørdar við støði í *ávegis málum* fyri lærugreinirnar í 4. og 6. flokki. Málini fyri lærugreinirnar eru tey somu sum árin frammanundan, og tí verður mett, at lærarar og næmingar hava innlit í málini og krøvini til landsroyndina.

Við atliti at, at landsroynd nú á triðja sinni er skipað í fólkaskúlanum, verður eisini mett, at bæði lærarar og næmingar hava vant seg við landsroyndina sum eftirmetingarhátt. Næmingarnir í 6. flokki hava verið til landsroynd í 2008, tá teir gingu í 4. flokki. Hetta er sostatt fyrstu ferð, at ein árgangur hevur ítøkiligar royndir í at vera til landsroynd.

Úrslit

Tað er týðningarmikið at leggja dent á, at slíkar royndir sum landsroyndin langt frá siga alt um førleika næminganna. Men royndirnar kunnu tó geva eina ábending um, hvussu stóðan er. Úrslitið skal nýtast sum partur av samlaðu eftirmetingini hjá skúlunum við atliti at innihaldi, háttalagi o.ø. til tess at betra um undirvísingardygdina og úrtøkuna hjá næmingunum.

Ein samanbering millum úrslit í royndum sum hesari, eigur altíð at verða gjørd við størsta fyrivarni, ment tá ið hetta kortini verður gjørt, eru tað nógv ymisk viðurskifti, sum atlit skulu takast til. Tað eru ymiskir næmingar, sum hava tikið lut í royndunum, ymiskir lærarar, sum hava havt undirvísingina um hendi, umframt at innihaldið í uppgávuunum er tillagað og broytt.

Niðan fyri verður greitt frá málum, uppgávum og úrslitum í einstøku lærugreinunum. Æltanin er, at nýggjar námsætlanir verða settar í gildi frá 1. august 2011. Hetta merkir, at skúlaárið 2011/2012 verða førleikamálini á ymsu flokksstigunum orðað av nýggjum. Hetta fer uttan iva at ávirka landsroyndirnar í 2012.

Landsroyndin 2010

Frágreiðing um mál, ávegis mál, uppgávur og úrslit

Føroyskt

Endamálið fyri lærugreinina

Undirvísingin í lærugreinini hevur til endamáls:

- at næmingurin fær tokka til móðurmálið
- at næmingurin fær áhuga og virðing fyri móðurmálinum
- at næmingurin lærir, at móðurmálið er samskiftsmiðil millum menniskju
- at næmingurin lærir at málbera seg væl og vakurt
- at næmingurin lærir at lurta og lesa, so hann verður førur fyri at fata og sjálvur nýta ein beinraknan og skiftandi málburð
- at næmingurin lærir at skriva føroyskt málsliga og stavsetingarliga rætt og við rættari teknseting
- at undirvísingin er skipað soleiðis, at næmingurin fær stimbrað lesingina og ognuð sær tey virði, sum eru í skaldskapi

Ávegis mál í 4. flokki

Undirvísingin í 1.-3. flokki skal miða ímóti, at næmingurin stig fyri stig fær ognuð sær kunnleika og fimi, sum ger hann føran fyri:

- at lesa og skriva sítt egna navn
- at kenna lesirætningin (at lisið verður frá vinstru til høgru og úr erva og niðureftir, og at næmingurin dugir at skifta reglu)
- at skilja, at til hvønn bókstavin knýta seg ljóð
- at kenna ávísar orðamyndir
- at brúka tey orðini, hann kennir, til at gitalesa nýggj orð
- at brúka bókstavirnar til at lesa orð, t.d. kann fyrsti bókstavurin í orðinum geva eina ábending um, hvat orðið er
- at lesa lættan tekst við kendum innihaldi – skilja einføld skrivlig boð
- at lesa og skriva í staðin fyri at tosa og lurta
- at ljóðlesa longri og longri orð
- at lesa ókend orð við at brúka sínar royndir, sína vitan og fatan
- at lesa lættar tekstir við hjálp av myndum til tess at kenna innihaldið
- at lesa stuttar setningar við kendum innihaldi uttan at vera bundin at myndum

Í 4. flokki eigur næmingurin at duga so mikið væl at lesa, at hann sjálvur kann lesa lættar bókur á móðurmálinum, og næmingurin eigur at duga at skriva stuttar fyrisagnir og sjálvstøðugar søgur.

Landsroyndin 2010

Frágreiðing um mál, ávegis mál, uppgávur og úrslit

Ávegis mál í 6. flokki

Í 6. flokki eigur næmingurinn nú at duga so mikið væl at lesa, at hann sjálvur kann lesa torførar bókur.

Umframt málini, ið eru nevnd omanfyri, eigur næmingurinn í 6. flokki at verða førur fyri:

- at leita eftir upplýsingum
- at skilja og tulka tekstir
- at meta um innihaldið í tekstum
- at lesa meira flótandi, hóast enn kunnu vera orð, ið geva trupulleikar
- at finna svar út frá givnum teksti
- at lesa raðið og skilja tað, hann lesur
- at lesa og skilja eina leiðbeining í fleiri punktum, t.d. eina uppskrift
- at finna gleði við at lesa

Uppgáurnar í føroyskum

Landsroyndin í føroyskum í 4. flokki fevndi um eina lesiroynd, *lesa og skilja*. Uppgávan var at lesa orð, setningar og styttri søgubrot, og við støði í lisna tekstinum skuldu næmingarnir svara spurningum. Skrivligi parturin var ein innsetingarfyrisøgn. Væntast má, at næmingurinn dugir so mikið av mállæru, sum neyðugt er til rættskrivingina á hesum stigi.

Landsroyndin í føroyskum í 6. flokki fevndi um eina lesiroynd, mállæruuppgávu og fyrisøgn. Í lesiroyndini skuldi næmingurinn lesa styttri og longri tekstir við tilhoyrandi skrivligum spurningum, sum skuldu svarast. Skrivligi parturin fevndi um eina roynd í mállæru og eina innsetingarfyrisøgn.

Landsroyndin 2010

Frágreiðing um mál, ávegis mál, uppgávur og úrslit

Royndarúrslit

4. flokkur

Talva 1


Fyrisøgn 4. flokkur

	2008	2009	2010
ikki nøktandi	31	21	29
undir miðal	33	70	35
miðal	61	107	82
yvir miðal	69	167	89
gott	124	144	156
sera gott	364	159	247
<i>tils.</i>	<i>682</i>	<i>668</i>	<i>638</i>

Talva 1

Næmingatal

4. flokkur fyrisøgn



Talva 1 vísir, at næmingarnir í 4. flokki sum heild hava klárað fyrisøgnina væl.

Úrslitið vísir, at 88% av næmingunum liggja frá miðal og uppeftir (í 2009 var hesin parturin 63% og í 2008 37%). 10% av næmingunum liggja í bólkinum undir miðal. Í 2009 var hesin parturin 13%.

Landsroyndin 2010
Frágreiðing um mál, ávegis mál, uppgávur og úrslit


Lesi og skilja 4. flokkur

	2008	2009	2010
krevur bata	75		
ikki nøktandi	36	44	139
undir miðal	65	66	67
Miðal	62	81	91
yvir miðal	129	196	85
Gott	158	183	137
sera gott	156	101	118
<i>tils.</i>	<i>681</i>	<i>671</i>	<i>637</i>

Talva 2

Næmingatal

4. flokkur lesa og skilja



Úrslitið í talvu 2 vísir, at 67% av næmingunum liggja frá miðal og uppftir (84% í 2009 og 74% í 2008) og 33% liggja undir miðal (16% í 2009 og 26% í 2008). Talið av næmingum, sum liggja undir miðal, er økt við 7% í mun til 2009.

Landsroyndin 2010

Frágreiðing um mál, ávegis mál, uppgávur og úrslit

6. flokkur


6. flokkur fyrirögn

	2008	2009	2010
ikki nøktandi	11	8	1
undir miðal	27	17	25
miðal	78	46	63
yvir miðal	99	153	146
gott	228	254	208
sera gott	234	249	252
	677	727	695

Talva 3

Næmingatal

6. flokkur fyrirögn



Sambært *talvu 3* sæst, at næmingarnir í 6. flokki hava klárað fyrirögnina væl. Úrslitið vísir, at 96% av næmingunum liggja frá miðal og uppeftir (97% í 2009 og 94% í 2008), meðan 4% av næmingunum liggja undir miðal (3% í 2009 og 6% í 2008), sum er nakað betri enn í 2009.

Landsroyndin 2010

Frágreiðing um mál, ávegis mál, uppgávur og úrslit


6. flokkur lesa og skilja

	2008	2009	2010
krevur bata	61		
ikki nœktandi	40	30	30
undir miðal	47	25	36
miðal	70	48	111
yvir miðal	127	100	134
gott	157	253	194
sera gott	154	270	189
	595	726	694

Talva 4

Næmingatal

6. flokkur lesa og skilja



Talva 4 vísir, at talið av næmingum, sum liggja frá miðal og uppeftir, er minkað í mun til 2009. 90% av næmingunum liggja frá miðal og uppeftir (93% í 2009 og 78% í 2008), og góð 10% liggja undir miðal (7% í 2009 og 26% í 2008).

Landsroyndin 2010

Frágreiðing um mál, ávegis mál, uppgávur og úrslit


Mállæra 6. flokkur

	2008	2009	2010
ikki nøktandi	52	15	8
undir miðal	116	54	48
miðal	198	86	111
yvir miðal	131	232	197
gott	118	175	158
sera gott	61	163	173
	676	725	695

Talva 5

Næmingatal

6. flokkur mállæra



Talva 5 vísir, at næmingarnir í 6. flokki kláraðu seg væl í mállæruuppgávuni.

92% av næmingunum liggja frá miðal og uppeftir (90% í 2009 og 75% í 2008), meðan 8% liggja undir miðal (10% í 2009 og 25% í 2008).

Landsroyndin 2010

Frágreiðing um mál, ávegis mál, uppgávur og úrslit

Viðmerkingar til føroyskt

Úrslitið í landsroyndini vísir, at næmingarnir, bæði í 4. og 6. flokki, sum heild, hava klárað fyrisøgnina væl. Í 4. flokki liggja 88% av næmingunum í bólkinum miðal og uppeftir, umframt at talið av næmingum, ið hava fingið skoðsmálið *sera gott*, er økt í mun til árin frammanundan. Talið av næmingum, ið liggja frá miðal og niðureftir, er stóðugt lækkað øll trý árin, skipað hevur verið fyri landsroynd. Í 6. flokki er úrslitið í fyrisøgn tó eitt vet verri enn í 2009. Talið av næmingum, sum hava fingið skoðsmálini *yvir miðal* og *gott*, er lækkað í mun til í 2009, meðan eitt vet færri næmingar liggja frá *miðal* og *niðureftir*.

Fyrisøgnin í 4. og 6. flokki var eins og árin frammanundan ein innsetingarfyrisøgn. Metast má, at lærarar og næmingar hava lagt seg eftir at venja hetta háttalagið í sambandi undirvísingina í rættskriving. Neyðugt verður tó framhaldandi at leggja stóra áherðslu á rættskrivingar- og mállærupartin í føroyskum, soleiðis at næmingarnir í lærutilgongdini í føroyskum, eins og í øllum øðrum lærugreinum, leggja seg eftir at skriva rætt og nýta góðan málburð í tali og skrift.

Úrslitið í uppgávuni *lesa og skilja* vísir, at næmingarnir bæði í 6. og í 4. flokki hava klárað lesiuppgávuna nakað verri enn næmingarnir í 2009. Í 4. flokki vísir úrslitið, at 33% av næmingunum hava fingið skoðsmálið *undir miðal* og *ikki nøktandi*. Hetta er ein munandi øking samanborið við 2009. Talið av næmingum, sum fáa skoðsmálið *sera gott*, er tó økt nakað í mun til 2009.

Í 6. flokki er úrslitið í uppgávuni *lesa og skilja* munandi verri enn í 2009, serliga er talið av næmingum, sum liggja frá *yvir miðal* og *uppeftir* lækkað. 27% av næmingunum hava í 2010 fingið skoðsmálini *sera gott* í mun til úrslitið í 2009, tá ið 38% av næmingunum fingið *sera gott*. Talið av næmingum, sum hava fingið skoðsmálið *miðal* er tó økt við 9% í mun til 2009. Heildarúrslitið í 6. flokki vísir eina afturgongd í lesiførleikanum hjá teimum stinnaru næmingunum, men eina framgongd í lesiførleikanum hjá teimum veikaru næmingunum í mun til 2009.

Ein orsök til hetta úrslit er, at uppgávan at *lesa og skilja* bæði í 4. og 6. flokki í 2010 er nakað øðrvísi enn samsvarandi uppgáva í 2009. M.a. eru fleiri og longri tekstir at lesa. Fyri at kunna lesa og svara spurningunum, mugu næmingarnir lesa raðið og hava nomið sær góðan lesiskjótaleika. At 33% av næmingunum í 4. flokki í partinum at lesa og skilja hava fingið skoðsmálið *undir miðal* og *ikki nøktandi* bendir á, at avbjóðingarnar í uppgávuni kunnu hava verið ov krevjandi og stórar fyri henda aldursbólkin. Hinvegin er talið av næmingum, sum hava fingið skoðsmálið *sera gott*, økt í mun til 2009, og bendir hetta hinvegin á, at teir lesisterku næmingarnir hava megnað uppgávuna til fulnar, og hjá teimum hevur uppgávan tí ikki verið ov krevjandi. Minkingin í næmingatalinum í 6. flokki, sum hava fingið skoðsmálið *sera gott* og *gott*, er lækkað úr 38% í 2009 niður í 27% í 2010, og bendir hetta á, at uppgávan kann hava verið ov torfør hjá teimum stinnaru næmingunum.

Úrslitið í mállæru í 2010 vísir, at 92% av næmingunum í 6. flokki liggja í bólkinum frá *miðal* og *uppeftir* og 8% liggja frá *miðal* og *niðureftir*. Uppgávuvavið og royndartíðin var tann sama sum í 2009. Úrslitið má metast at verða sera gott og bendir á, at næmingarnar duga at loysa mállæruuppgávurnar og hava skilt og duga at nýta

Landsroyndin 2010

Frágreiðing um mál, ávegis mál, uppgávur og úrslit

mállæreglurnar. Neyðugt verður tó framhaldandi at menna mállærupartin í undirvísingini í føroyskum, soleiðis at næmingar ognar sær skil og fimi at nýta mállæreglurnar sum natúrligur liður í at orða seg bæði í skrift og talu.

Tað er ein neyðug og grundleggjandi fortreyt fyri framhaldandi læru og menningartilgongd hjá næmingunum, at teir duga at lesa, skriva og orða seg á móðurmálinum. Ikki minst í vitanarsamfelagnum, sum vit liva í í dag, er tað at duga at lesa, skilja og skriva alneyðugir førleikar til tess at kunna samskipta og klára seg í samfelagnum.

Tað er tí neyðugt, at skúlarnir í undirvísingini taka hædd fyri hesum og næmingalaga móðurmálsundirvísingina soleiðis, at allir næmingar hava møguleika at ognar sær teir lesi- og skriviførleikar, sum eru neyðugir til tess at klára tær útbúgvingarligu- og persónligu avbjóðingarnar, sum liggja fyri framman, bæði tá talan er um at útbúgva seg víðari og í samfelagnum sum heild.

Landsroyndin 2010

Frágreiðing um mál, ávegis mál, uppgávur og úrslit

Støddfrøði

Endamálið fyri lærugreinina

Undirvísingin í lærugreinini hevur til endamáls

- at næmingurin fær eina skipaða fatan av umheiminum og av grundleggjandi støddfrøðiligum høpi, so at hann verður førur fyri at sanna, orða og loysa støddfrøðiligar spurningar, og
- at næmingurin fær vitan um støddfrøðilig hugtøk, talfatan og fimi í talviðgerð og at geva næminginum innlit í grundleggjandi evni og hættir í lærugreinini

Ávegis mál í 4. flokki

Tøl og rokning við teljitølum (N): Samløga; frádráttur; falding og sundurbýting (+, -, ·, :). Skipanarrelatióin (>, <); brothugtakið; geometri: rúmd (sentiterningar); ummál; vídd; spegling; samskapsásar og máting. Krossskipan; hagfrøði; líkningar; orða støddfrøðiligar uppgávur; klokkan; álmanakkin; keypa-prísir.

Ávegis mál í 6. flokki

Tøl og rokning við rationellum tølum (Q): Samløga, frádráttur, falding (+, -, ·) eisini við desimaltølum. Sundurbýting (:); rokning við brotum (+, -, ·) og %; umrokning millum mátieindir: l c – dl, m – cm, kg – g; geometri: vídd og rúmd av einføldum skapum; lesa úr talvum; lesa farmynd; linjufunktióin í krossskipan og annars framhald av evnum til 4. flokk.

Uppgávur í støddfrøði

Uppgávarnar í støddfrøði, bæði í 4. og 6. flokki, vórðu gjørdar samsvarandi ávegis málunum, ið eru nevnd omanfyri.

Landsroyndin 2010


Frágreiðing um mál, ávegis mál, uppgávur og úrslit

Royndarúrslit í stöddfrøði


4. flokkur

Talva 6

4. flokkur stöddfrøði



Talva 6a



Talva 6 og 6a vísa yvirlit yvir öll næmingaúrslitini í 4. flokki í stöddfrøði. Fult stigatal er 50 stig. Miðalstigatalið fyri alt landið er 42,4 (Í 2009 var tað 42, og í 2008 var miðalstigatalið 40).

Landsroyndin 2010


Frágreiðing um mál, ávegis mál, uppgávur og úrslit

Skoðsmálini í *talvu 6a* eru umrokað eftir hesum leisti:

Stig	Úrslit
50 – 48	Sera gott
47 – 40	Gott
39 – 35	Yvir miðal
34 – 25	Miðal
24 – 13	Undir miðal
12 – 0	Ikki nøktandi

6. flokkur


Talva 7 6. flokkur støddfrøði



Landsroyndin 2010

Frágreiðing um mál, ávegis mál, uppgávur og úrslit

Talva 7a



Talva 7 og 7a vísa yvirlit yvir øll næmingaúrslitini í 6. flokki í støddfrøði. Fult stigatal er 100 stig. Miðalstigatalið fyri alt landið er 75,1 stig. (í 2009 var tað 75 stig, og í 2008 var miðalstigatalið 67 stig).

Royndarúrslitini í talvu 7 eru umroknað eftir hesum leisti:

Stig	Úrslit
100 – 95	Sera gott
94 – 80	Gott
79 – 70	Yvir miðal
69 – 50	Miðal
49 – 25	Undir miðal
24 - 0	Ikki nøktandi

Viðmerkingar til støddfrøði

Uppgávarnar í støddfrøði bæði í 4. og 6. flokki hava hesi trý árin verið rættiliga líkar, bæði tá ið talan er um innihaldið í mun til evni og torleikastig, og hvussu uppgávarnar eru skipaðar.

Hetta sæst aftur í royndarúrslitunum fyri alt landið, sum vísir eina støðuga framgongd í úrslitunum hjá næmingunum í 4. og 6. flokkunum øll trý árin. Í 4. flokki sæst framgongdin av, at talið av næmingum, sum gerast dugnaligari at loysa uppgávarnar, økist. Talið av næmingum, sum fáa hægri stigatal, veksur, og talið av næmingum, sum liggja *undir miðal*, minskar. Tann størsta framgongdin í landsúrslitunum í 4. flokki er frá 2008 til 2009.

Landsroyndin 2010

Frágreiðing um mál, ávegis mál, uppgávur og úrslit

Hetta sama sæst í úrslitunum í 6. flokki, sum vísir eina framgongd frá 2009 til 2010. Hetta sæst í *talvu 7a*, sum vísir, at næmingatalið í bólkinum *sera gott* økist. Í talvunum sæst, at størsta framgongdin í úrtøkuni og royndarfimi næminganna bæði í 4. og 6. flokki er frá 2008 til 2009. Í 2010 er landsúrslitið komið í eina meira fasta legu. Miðalstigatalið í 4. flokki økist við 0,2 stigum og í 6. flokki við 0,1 stigi.

Við støði í hesum kunnu vit staðfesta, at lærarar og næmingar hava tikið landsroyndarháttin til sín, og at næmingarnir hava lært at ”vera til landsroynd”. Uppgávarnar í royndunum øll árin hava í høvuðsheitum verið minstakrøv og standard uppgávur við einstøkum trupulleikauppgávum, og við hesum í huga kunnu vit staðfesta, at næmingarnir hava klárað at loyst uppgávarnar í støddfrøði á einum nøktandi stigi.

Tá ið vit samanbera býtið í 4. flokki við tað í 6. flokki, serliga við atliti at skoðsmálstalcunum, sæst, at gjøgnum øll trý árin er byrjan til eitt sundurbýti millum næmingarnar. Næmingarnir býta seg í tveir bólkar. Annar bólkurin eyðkennir seg sum ein næmingabólkur, ið er stinnur at rokna uppgávarnar, og hin næmingabólkurin, sum ein bólkur av ”veikum” næmingum, ið ikki klára nóg væl at rokna og loysa uppgávarnar. Hesir næmingar hava ikki skilt og ognuð sær neyðugt fimi og førleika at loysa uppgávur innan ávís evni í støddfrøðini.

Tað er tí framhaldandi neyðugt, at lærarar í undirvísingini í støddfrøði eisini eru serliga uppmærksamir upp á henda trupulleikan. Tað verður neyðugt í undirvísingini at taka hond um henda vaksandi ból av næmingum, sum ikki megnar at loysa uppgávur innan ávís evni. Neyðugt verður at laga undirvísingina í støddfrøði í mun til støðið hjá tí einstaka og geva teimum veikaru næmingunum avbjóðingar, sum styrkja teirra fatan, fimi og førleikar at loysa uppgávur í støddfrøð og samstundis framhaldandi geva teimum stinnaru næmingunum neyðugar avbjóðingar.

Náttúra og tøkni

Endamálið fyri lærugreinina

Undirvísingin í lærugreinini hevur til endamáls

- at næmingurin við upplivingum og royndum fær innlit í fyrbrigdi og samanhag í náttúruni
- at næmingurin fær innlit í, hvussu ymisk tøkni virkar, og lærir at nýta tól og amboð
- at hann víðkar hugsanir, mál og hugtøk, sum hava gerandsligt virði
- at næmingurin við eygleiðingum, kanningum og royndum mennir hegni, skapanarevni og samstarvsevni
- at kveikja gleði næminganna, forvitni og áhugan fyri náttúruni
- at menna áhugan fyri tøkni, lívstreytum og livikorum
- at næmingurin fær almenna vitan í landalæru, lívfrøði og alis-og evnafrøði
- at hjálpa næmingunum at fata samanspælið millum menniskjað og náttúruna úti og heima
- í huga og verki at menna ábyrgdina fyri náttúruni

Landsroyndin 2010

Frágreiðing um mál, ávegis mál, uppgávur og úrslit

Ávegis mál í 4. flokki

Undirvísingin skal miða ímóti, at næmingar hava ognuð sær kunnleika og fimi, sum ger teir førar fyri

- at lýsa fyrbrigdi sum ljós, ljóð og rørslu
- at lýsa gerandislig viðurskifti innan tøkni, sum el og magnet
- at greiða frá lufttrýsti
- at greiða frá plantum og dýrum og teirra liviumstøðum
- at greiða frá vatnringrás og vatnnýtslu
- at greiða frá vanligastu fiskasløgunum undir Føroyum og teirra liviumstøðum
- at lýsa nøkur fuglasløg, føði og tilhald
- at greiða frá sansunum
- at duga oyggjarnar í Føroyum, hægstu fjøll og nakrar býir/bygdir
- at kenna norðurlond, høvuðsstaðir og fløgg
- at kenna ættirnar og duga at brúka kumpass
- at greiða frá um sólskipanina og sambandinum millum mánan, jørðina og sólina

Ávegis mál í 6. flokki

Undirvísingin skal miða ímóti, at næmingar hava ognuð sær kunnleika og fimi, sum ger teir førar fyri at

- lýsa uppruna Føroya
- duga heimspartar, heimshøv og havstreymar
- greiða frá, hvussu náttúruvanlukkur ávirka liviumstøður hjá fólki og dýrum
- greiða frá sólskipanini og seta hana í samband við árstíðir, flóð og fjøru
- lýsa veðurlagsbelti
- kenna høvuðstættirnar í okkara fiskivinnu, veiðireiðskap og skipasløg
- greina liviumstøður hjá plantum og dýrum, vistskipanir og føðiketir
- kenna vanligastu fuglasløgini í Føroyum
- kenna vanligastu fiskasløgini í Føroyum
- kenna vanligastu dýrasløgini í Føroyum
- greiða frá høvuðs kropsgøgnum hjá fólki og teirra týðningi
- lýsa, hvussu matur og rørsla ávirka okkum
- greiða frá og duga hugtøk um streymnýtslu, streymkeldur, javnstreym og vendistreym
- lýsa, hvussu tøkni og dálking kunnu ávirka lívskorini hjá plantum, dýrum og menniskjum
- læra og nýta náttúruvísindaligt arbeiðslag við atliti at spurdómum, fyrireika og gera kanningar og samanbera kanningarúrslit
- læra at velja og nýta viðkomandi amboð og tól í kanningararbeiðnum, t.d. stereoluppar og indikatorar
- leggja fram kanningarúrslit og nýta ymiskar framløguhættir, sum grafar, tekstir, fyrilestur og drama

Landsroyndin 2010

Frágreiðing um mál, ávegis mál, uppgávur og úrslit

Uppgávur í náttúru og tøkni

4. flokkur

Uppgávnar í landsroyndini í 4. flokki í 2010 fevndu um hesi evni:

- Magnet
- El-læra
- Dýr í fjøruni
- Smákykt
- Fuglasløg í Føroyum
- Norðurlond, høvuðsstaðir, lond og fløgg
- Oyggjarnar í Føroyum

6. flokkur

Uppgávnar í landsroyndini í 6. flokki í 2010 fevndu um hesi evni:

- Ættir
- Sólskipan
- Fiskar
- Plantur
- Matur
- Mannakroppur
- Jarðfrøði


Landsroyndin 2010

Frágreiðing um mál, ávegis mál, uppgávur og úrslit


Royndarúrslit í náttúru og tøkni

4. flokkur

Talva 8a



Talva 8b




Talva 8a og 8b vísa yvirlit yvir næmingaúrslitini í 4. flokki í náttúru og tøkni.

Hægsta stigatalið er 6 stig. Miðalstigatalið fyri alt landið í 2010 er 4,8. (Í 2009 var miðalstigatalið 4,44 og í 2008 4,14).

Landsroyndin 2010

Frágreiðing um mál, ávegis mál, uppgávur og úrslit

Talva 9




Talva 9 vísir yvirlit yvir úrslit innan ávís evni, sum hava verið í uppgávuunum øll árini, og sum tí kunnu samanberast.

Landsroyndin 2010


Frágreiðing um mál, ávegis mál, uppgávur og úrslit

6. flokkur

Talva 10a



Talva 10b




Talva 10a og 10b vísa yvirlit yvir næmingaúrslitini í 6. flokki í náttúru og tækni. Fult stigatal er 6. Miðalstigatalið fyri alt landið í 2010 er 4,34 (í 2009 var miðalstigatalið 3,81 og í 2008 2,78).

Landsroyndin 2010

Frágreiðing um mál, ávegis mál, uppgávur og úrslit

Talva 11



Talva 11 vísir yvirlit yvir úrslit innan ávís evni, sum hava verið í uppgávuðum øll árin, og sum tí kunnu samanberast.

Viðmerkingar til náttúru og tækni

Talvurnar í náttúru og tækni vísa, at næmingarnir bæði í 4. og 6. flokkunum sum heild hava klárað uppgávuðar í náttúru og tækni væl. Ein støðug framgongd hevur verið í úrslitunum hjá næmingunum øll trý árin.

4. flokkur

Úrslitið vísir, at 4. flokkur kláraði seg væl í royndini. Miðalstigatalið fyri alt landið í 2010 er 4,8 av 6 móguligum. Hetta er ein framgongd uppá 0,36 stig í mun til 2009. Orsøkirnar til framgongdina kunnu verða mangar, men vísast kann í hesum sambandi m.a. á, at:

- Náttúra og tækni er áhugaverd lærugrein, tí hon kann fevna víða
- Uppgávuðar eru viðkomandi og hava lættan lesitekst við nógvum myndum
- Lærarin hevur neyðugan førleika
- Næmingarnir hava ivaleyst arbeitt við líknandi uppgávum frammanundan

Landsroyndin 2010

Frágreiðing um mál, ávegis mál, uppgávur og úrslit

6. flokkur

Úrslitið vísir, at í mun til undanfarnu ár hava næmingarnir í 6. flokki megnað uppgávuna væl. Miðalstigatalið er hækkað úr 3,81 í 2009 til 4,34 í 2010, so her er ávís framgongd.

Orsøkirnar til framgongdina kunnu verða fleiri og í hesum sambandi kann verða víst á, at :

- Næmingarnir í stóran mun hava skilt uppgávnar, og hava oagnað sær betri førleika at loysa uppgávnar
- Hava givið sær tíð at grunda yvir uppgávuna
- Næmingarnir hava fingið ávísa venjing í at loysa líknandi uppgávur
- Lærarin hevur kanska í undirvísingini lagt størri dent á at loysa og viðgera uppgávur

Vansin við landsroynd í náttúruvísindaligu lærugreinunum kann vera, at lærarin fer at leggja størri dent á at venja næmingin til royndina og harvið minka um fakligar upplivingar, eygleiðingar o.a., sum kunnu vera torførar at meta um í eini landsroynd. Hesin vansin átti at verið minni, nú landsroyndin er lögð í mars mánað, tí nú hevur lærarin móguleika at nýta bæði heystið og várið til verkligt arbeiði og kanningaruttandura. Várið og heystið eru bestu árstíðir at arbeiða við lívrunnum tilfari bæði tí, sum grø og livir í náttúruni.

Samanumtikið kann staðfestast, at landsúrslitið í *náttúru og tøkni* í 2010 bæði í 4. og 6. flokkunum er gott og er støðugt batnað í mun til 2008 og 2009.

Neyðugt verður tó framhaldandi at hava fyri eyga, at *náttúra og tøkni* er lærugrein, har upplivingar, eygleiðingar og kanningar er aðaltátturin í lærugreinini. Hetta eiga lærarar, sum undirvísa, at taka atlit til, men ástøðiligi parturin eigur tó ikki at vera undirmettur. Undirvísingin eigur javnan at verða eftirmett og stöðuroyndir gjørdar, sum geva læraranum neyðugt innlit í, um endamálið er rokkið, og um næmingarnir hava nomið sær vitan, kunnleika og fatan, sum miðað var ímóti. Við støði í hesum eftirmetingum skal lærarin tillaga undirvísingina í mun til fortreytir, evni og vitanarstøðið hjá tí einstaka næminginum.

Miðalúrslitið fyri alt landið

Yvirlit yvir miðaltøl fyri alt landið í landsroyndini
2008, 2009 og 2010

Talva 12

Lærugrein	2008	2009	2010	2008	2009	2010
	4.flokkur			6.flokkur		
Føroyskt Les og skilja	3,53	4,06	3,57	4,00	4,89	4,43
Føroyskt Fyrisøgn	4,93	4,23	4,64	4,78	4,89	4,86
Føroyskt Mállæra				3,49	4,36	4,39
Støddfrøði	4,48	4,76	4,85	3,63	4,12	4,16
Náttúra og tøkni	4,14	4,44	4,85	2,78	3,81	4,16

Talvan niðanfyri vísir stigabýtið, sum skoðsmáluni, ið næmingarnir fáa fyri avrikið, er grundað á.

Stigatalva

Talva 13

Talmet	Úrslit	Stigabýtið sum skoðsmáluni byggja á
6	Sera gott	≥95%
5	Gott	80% ≥ 94%
4	Yvir miðal	70% ≥ 79%
3	Miðal	50 ≥ 69%
2	Undir miðal	25% ≥ 49%
1	Ikki nøktandi	24% ella minni

Landsroyndin 2010

Frágreiðing um mál, ávegis mál, uppgávur og úrslit

Landsroyndin 2010

Frágreiðing um mál, ávegis mál, uppgávur og úrslit